

संपादकीय....

राष्ट्रीय सुरक्षेला प्राधान्य

एकीकडे भारत दहशतवादाविरोधात लढत असताना त्या विरोधात भूमिका घेत पाकिस्तानला साथ देणाऱ्या तुर्कीला आता मोठा दणका बसला आहे. भारतातील प्रमुख विमानतळांवर हॅंडलिंग सेवा देणाऱ्या तुर्कीच्या कंपनीचे कामाचे लायसन्स भारताने रद्द केले आहे. तुर्की कंपनीचे सिक्युरिटी क्लिअरन्स मागे घेण्यात आले आहे. त्यामुळे या कंपनीला आता भारतात काम करता येणार नाही. भारतातील विविध भागांमधून Celebi NS irport Services India Ltd या तुर्की कंपनीच्या भूमिगत हॅंडलिंग सेवांवर बंदी घालण्याची मागणी होत होती. राष्ट्रीय सुरक्षेच्या दृष्टीने ही मागणी गंभीर असून नागरी विमान वाहतूक मंत्रालयाने संबंधित कंपनीचा सुरक्षा मंजुरी रद्द केली आहे. Celebi NS irport Services India Ltd ही तुर्कीतील Celebi viation Holdings या कंपनीची भारतीय शाखा आहे. २००७ मध्ये भारतात प्रवेश केल्यानंतर, या कंपनीने दिल्ली, मुंबई, बेंगळूरु, हैदराबाद, कोचीन, अहमदाबाद, गोवा, कन्नूर आणि चेन्नई या विमानतळांवर भूमिगत हॅंडलिंग आणि कार्गो ऑपरेशन्स सुरू केले आहेत. कंपनीने २०२३ मध्ये चेन्नई विमानतळावरही भूमिगत हॅंडलिंग सेवा सुरू केली होती. सिक्युरिटी क्लिअरन्स रद्द केल्यानंतर संबंधित कंपनीला भारतातील विमानतळांवर भूमिगत हॅंडलिंग सेवा पुरविण्याचा अधिकार नसणार आहे. यामुळे या कंपनीच्या भारतीय ऑपरेशन्सवर परिणाम होईल. राष्ट्रीय सुरक्षेची आणि देशाच्या हिताची रक्षा करणे हे सरकारचे सर्वोच्च प्राधान्य आहे. या निर्णयामुळे भारतीय हवाई क्षेत्राच्या सुरक्षेत वाढ होईल असे केंद्र सरकारने म्हटले आहे. भारतीय विमानतळांवर ग्राउंड हॅंडलिंग सेवा देणारी तुर्की कंपनी सेलेबी एनएस एअरपोर्ट सर्व्हिसेस इंडिया लिमिटेडवर बंदी घालण्यासाठी संपूर्ण भारतातून आमच्याकडे मागण्या करण्यात आल्या. या समस्येचे गांभीर्य आणि राष्ट्रीय हिताचे संरक्षण लक्षात घेता भारत सरकारने सदर कंपनीला देण्यात आलेल्या सिक्युरिटी क्लिअरन्स मागे घेण्याचा निर्णय घेतला आहे. राष्ट्राची सुरक्षा आणि हित सुनिश्चित करणे हे आमचे सर्वोच्च प्राधान्य आहे.

ऐतिहासिक निर्णय : पशुसंवर्धन मंत्री पंकजा मुंडेच्या उपस्थितीत पशुसंवर्धन अधिकाऱ्यांच्या समुपदेशनाने बदल्या

पुण्यातील पशुसंवर्धन आयुक्तांच्या कार्यालयात पार पडली बदल्यांची कार्यवाही

दैनिक यश सिद्धि न्यूज नेटवर्क इच्छित स्थळी सहजतेने बदली झाल्याने अधिकारी झाले खुश! पुणे: पुन्हा एकदा इतिहास घडवितांना या ऐतिहासिक क्षणाची मी साक्षीदार होतेयं याचा मला अतिशय आनंद होत आहे. अधिकाऱ्यांचे मनोबल वाढवून प्रगतिशील धोरण राबविणे यासाठी पशुसंवर्धन विभागातील अधिकाऱ्यांच्या समुपदेशनाने बदल्या करण्याचा निर्णय मी घेतला. हा निर्णय भविष्यातही कायम राहिल. गाव पातळीवर कष्ट करणाऱ्या सर्वसामान्य लोकांच्या चेहऱ्यावरचा आनंद माझ्यासाठी महत्त्वाचा आहे. तुमच्या बदल्या मनासारख्या केल्या आहेत, आता चांगले आणि फ्रेश मनाने काम करा, अशा शब्दांत राज्याच्या पर्यावरण व वातावरणीय बदल तसेच पशुसंवर्धन मंत्री पंकजा मुंडे यांनी अधिकाऱ्यांशी संवाद साधला.

राज्याच्या सर्व भागात मनुष्यबळाचा समतोल साधला जावा आणि बदल्यांची प्रक्रिया पारदर्शकपणे पार पाडावी यासाठी पशुसंवर्धन विभागातील पशुधन विकास अधिकारी व सहाय्यक आयुक्त या संवर्गातील बदल्या समुपदेशनाने करण्याचा ऐतिहासिक निर्णय पशुसंवर्धन मंत्री पंकजा मुंडे यांनी नुकताच घेतला होता. या बदल्यांची प्रक्रिया आजपासून आयुक्त पशुसंवर्धन यांच्या कार्यालयात

मंंत्री पंकजा मुंडे यांच्या उपस्थितीत सुरू झाली, त्यावेळी त्या बोलत होत्या. पशुसंवर्धन विभागाचे सचिव एन. राम स्वामी, आयुक्त प्रवीण कुमार देवरे, अतिरिक्त आयुक्त डॉ. शीतल मुकणे यावेळी उपस्थित होते.

ग्रामविकास मंत्री असताना शिक्षकांच्या ऑनलाईन बदल्यांचा निर्णय मी घेतला होता, त्यावेळी त्याचा फायदा

समुपदेशनाने बदल्यांचा निर्णय भविष्यातही कायम राहिल - मंत्री पंकजा मुंडे

अनेक शिक्षकांना जे तिथपर्यंत पोहोचू शकत नव्हते त्यांना झाला. आऊट ऑफ बॉक्स जाऊन निर्णय घेण्याची आवड असल्याने आताही पशुसंवर्धन विभागासाठी मी हा निर्णय घेतला. एकदा घेतलेला निर्णय बदलत नाही, त्यामुळे भविष्यातही हा निर्णय कायम राहणार आहे. माझे वडील लोकनेते गोपीनाथ मुंडे साहेब नेहमी म्हणायचे, ज्याची पत नाही, ऐत नाही त्यांचा आवाज बनण्यासाठी मी राजकारणात आहे, अगदी तोच वारसा घेऊन मी काम करत आहे. माझ्यावर प्रेम करणारे असंख्य लोक आहेत, त्यांच्यासाठी तुम्ही काम करता, त्यामुळे हा निर्णय घेतला.

सर्वसामान्य लोकांच्या चेहऱ्यावरचा आनंद मला महत्त्वाचा वाटतो. वर्षानुवर्षे एकाच ठिकाणी आपल्या परिवारापासून दूर असणारे, आदिवासी क्षेत्रात काम करणाऱ्या अधिकाऱ्यांना यामुळे हवी ती पोस्टिंग मिळणार आहे. हव्या त्या ठिकाणी बदल्या झाल्याने तुमच्या चेहऱ्यावर दिसलेला आनंद समाधान देणारा आहे असे मंत्री पंकजा मुंडे यांनी यावेळी सांगितले.

लोकसेवक म्हणून पशुसेवा करण्याची उत्तम संधी - सचिव डॉ. रामास्वामी एन.

पशुवैद्यकीय शिक्षणानंतर शासन सेवेत पदार्पण करणाऱ्या पशुवैद्यकांना लोकसेवक म्हणून पशुसेवा करण्याची उत्तम संधी प्राप्त होत असते. पशुसंवर्धन विभागाचा आजवरचा गौरव टिकवून ठेवत या विभागाची प्रतिष्ठा आणखी उंचावण्याची सामुहिक जबाबदारी आपणा सर्वांवर आहे. त्यासाठी पशुवैद्यकीय सेवांची उपलब्धता क्षेत्रीय स्तरावर सहजतेने करून देणे आवश्यक आहे. या कामात समर्पित वृत्तीने सर्वांनी योगदान देत विभागाचा नावलौकीक वाढवावा, असे आवाहन सचिव डॉ. रामास्वामी एन. यांनी केले.

महापशुधन वार्तांचे प्रकाशन पशुसंवर्धन विभागाने पशुवैद्यकीय

सेवा, धोरणात्मक निर्णय व योजनांच्या अंमलबजावणीबाबत जनजागृती करण्यासाठी महापशुधन वार्ता या शिर्षकांतर्गत डिजिटल ई-मासिक सुरू करण्याचा निर्णय घेतला आहे. त्यानुसार 'महापशुधन वार्ता' या मासिकाच्या पहिल्या अंकाचे प्रकाशन यावेळी करण्यात आले.

पशुपालकांना पशुसंवर्धनाच्या व्यवसायाची माहिती सहजपणे उपलब्ध व्हावी व आधुनिक व्यवसाय व्यवस्थापन पद्धतीनुसार पशुपालकांच्या उत्पन्नात भर पडावी, या उद्देशाने विभागाने हे ई-मासिक सुरू करण्याचा निर्णय घेतला आहे. प्रत्येक पशुपालकाला हे मासिक एका क्लिकवर उपलब्ध व्हावे, यासाठी विभागामार्फत मासिकाच्या अंकाचा 'क्युआर कोड' तयार करण्यात आला आहे. या क्युआर कोडचे अनावरण उपस्थित मान्यवरांच्या हस्ते करण्यात आले.

हवी ती पोस्टिंग मिळाली, अधिकारी खुश!

समुपदेशनाने बदल्यांची कार्यवाही आजपासून सुरू झाली असून उद्याही म्हणजे १६ मे रोजी ही कार्यवाही सुरू असणार आहे. आज आदिवासी व नक्षलग्रस्त अवघड क्षेत्रात असलेल्या ११८ आणि बिगर अवघड क्षेत्रात असलेल्या ४४४ अधिकाऱ्यांच्या

बदल्या त्यांच्या मनाप्रमाणे करण्यात आल्या. मंत्री पंकजा मुंडे यांनी घेतलेल्या निर्णयामुळे मनाप्रमाणे आणि सहजतेने हवी ती पोस्टिंग मिळाल्याने अधिकारी वर्गात आनंदाचे वातावरण निर्माण झाले आहे.

खूप चांगला निर्णय - डॉ. आकाश ठाकरे

मी यवतमाळ जिल्ह्यातील आहे, माझी पहिली पोस्टिंग २०२२ मध्ये त्र्यंबकेश्वर येथे झाली. आदिवासी क्षेत्रात तीन वर्षे सेवा दिली. आता समुपदेशनाने मला माझा जिल्हा मिळाला. मला खूप आनंद झाला. मंत्री पंकजा मुंडे यांनी घेतलेला निर्णय आमच्या सारख्या अधिकाऱ्यांचे मनोबल वाढविणारा आहे.

ऐतिहासिक निर्णय - डॉ. प्रियंका स्वामीदास

मी सिरोंचा तालुक्यात कार्यरत होते. हा भाग तेलंगणा सीमेवर असल्याने येथे मराठीपेक्षा तेलगू बोलली जाते. मला तेलगू भाषा येते. खेड्यातील लोकांशी चांगला संवाद साधता येतो. लोकं म्हणाले तुमची बदली झाल्यावर आमचे कसे होईल? आता समुपदेशनाने मी येथे राहिले. हवे असलेले ठिकाणी मिळाल्याने मी खूश आहे. खरंच हा निर्णय ऐतिहासिक आहे. मंत्री पंकजा मुंडे यांचे खूप खूप आभार!

बुद्ध जयंतीनिमित्त सुपे खुर्द येथे संविधान ग्रंथाचे वाटप

दैनिक यश सिद्धि न्यूज नेटवर्क पुंरंद प्रतिनिधी/डॉ विनायक गायकवाड : पुंरंद : विश्वशांतीदूत तथ-गगत भगवान गौतम बुद्ध यांच्या २५८७ च्या जन्मदिनानिमित्त सुपे खुर्द (ता. पुंरंद जिल्हा येथे , बुद्ध जयंती उत्साही वातावरणात संपन्न झाली, यावेळी उप-स्थित मान्यवरांना संविधान ग्रंथाचे वाटप व खिरदान करण्यात आली. सुपे खुर्द येथील बौद्धजन विकास तरुण मंडळ व यशोधरा महिला मंडळ यांच्या वतीने , सारनाथ बुद्धविहार येथे बुद्ध जयंतीचे आयोजन करण्यात आले होते. कार्यक्रमाला सुरुवात तथागत



भगवान गौतम बुद्ध यांच्या मूर्तीस पुष्प अर्पण करून महामानव डॉ बाबासाहेब आंबेडकर यांच्या प्रतिमेस पुष्पहार अर्पण केल्यानंतर त्रिसरण पंचशील व बुध्दप-जुा पठन करून करण्यात आली, यावेळी बौध्दजन विकास तरुण मंडळांचे उपाध्यक्ष धिंवार, पुंरंद तालुका बहुजन महापुरुष संयुक्त जयंती महोत्सव समितीचे विश्वस्त आनंदराव घोरपडे, पुंरंद तालुका

जगताप, सत्यवान जगताप, संतोष जगताप, राकेश जगताप, विकास जगताप, सुमित जगताप, सुमेश गायकवाड, यांच्या हस्ते रिपब्लिकन पार्टी ऑफ इंडिया आठवले श्रमिक ब्रिगेडचे प्रदेश सरचिटणीस विष्णूदादा भोसले, बहुजन हक्क परिषदेचे संस्थापक अध्यक्ष सुनिलतात्या यावेळी आदित्य, जगताप अर्जिंक्य जगताप तसेच यशोधरा महिला मंडळाच्या सदस्यां उपस्थित होत्या.



डॉ. बाबासाहेब आंबेडकर अभ्यासिका लोकार्पण सोहळा पिंपळे येथे संपन्न

दैनिक यश सिद्धि न्यूज नेटवर्क पुंरंद प्रतिनिधी/डॉ. विनायक गायकवाड पुंरंद : पिंपळे तालुका पुंरंद जिल्हा पुणे येथे तथागत बुद्ध विहार आणि डॉ बाबासाहेब आंबेडकर अभ्यासिकेचा उद्घाटन व लोकार्पण सोहळा संपन्न,माजी आमदार संजयजी जगताप यांच्या प्रयत्नातून आणि स्थानिक विकास निधीतून सुमारे ४५ लाख रुपये खर्चून तथागत बुद्धविहाराचे बांधकाम पूर्ण करण्यात आले. माजी आमदार संजय जगताप यांच्या जपान भेटीदरम्यान पाहण्यात आलेले एक सुंदर अशा बुद्ध विहाराची रचना पिंपळे येथे असावी आणि त्याप्रमाणे तसे बुद्ध विहार पिंपळे येथे बांधण्यात आले. बँक ऑफ महाराष्ट्र च्या सीएस आर फंडातून आणि

विद्यानिकेतन माध्यमिक व उच्च माध्यमिक विद्यालय दहावी बोर्ड चा ९०.२० टक्के निकाल

दैनिक यश सिद्धि न्यूज नेटवर्क औसा प्रतिनिधी/ अमर जाधव जवळगा पोमादेवी येथील विद्यानिकेतन माध्यमिक व उच्च माध्यमिक विद्यालयाचा दहावी बोर्डाचा ९०.२०% निकाल लागला असून ,विद्यानिकेतन माध्यमिक व उच्च माध्यमिक विद्यालय हे ग्रामिण भागातील विद्यार्थ्यांसाठी पर्वणी असून जवळगा पोमादेवी सह आजुबाजुच्या गावातील अनेक विद्यार्थी शिक्षणासाठी विद्यानिकेतन विद्यालयात शिक्षण घेतात ,प्रत्येक वर्षी निकालांची

परंपरा जपत विद्यालयाच्या माध्यम ताने अनेक विद्यार्थी घडवण्यात विद्यानिकेतन विद्यालय अग्रेसर आहे ,यावर्षी दहावी बोर्डाच्या परीक्षेत यादव संस्कृती (९८ टक्के) या विद्यार्थीने प्रथम क्रमांक पटकावला. तर सोलंकर साक्षी हिने ९३ टक्के घेऊन द्वितीय क्रमांक पटकावला. पाटील विधिज्ञ हिने ८७.६० टक्के मार्क घेऊन यांनी तृतीय क्रमांक पटकावला आहे , यावेळी दहावि उत्तीर्ण विद्यार्थ्यांचा विद्यालयाच्या वतीने सत्कार



विद्यानिकेतन माध्यमिक व उच्च माध्यमिक विद्यालय दहावी बोर्ड चा ९०.२० टक्के निकाल

स्वेरीत सौर ऊर्जेवर आधारित एकदिवशीय कार्यशाळा संपन्न

दैनिक यश सिद्धि न्यूज नेटवर्क पंढरपूर : गोपालपूर (ता. पंढरपूर) येथील स्वेरीज कॉलेज ऑफ इंजिनिअरिंग (ऑटोनाॅमस) मध्ये इलेक्ट्रीकल इंजिनिअरिंग विभागात 'एम्पावरिंग ट्रेड इन सोलार एनर्जी: पॉलिस्ीज, सबसिडीज अँड बिझनेस ऑपॉर्च्युनिटीज' या विषयावर एकदिवशीय कार्यशाळा नुकतीच संपन्न झाली. यामध्ये 'सोलार एनर्जी' व वादती 'इलेक्ट्रीकल वाहने' यावर चर्चा करण्यात आली. 'सौर ऊर्जेतील बदलत्या

प्रवाहावर प्रकाश टाकणे' हाच या कार्यशाळेचा मुख्य उद्देश होता. भारतात व जागतिक स्तरावर सौर ऊर्जेच्या धोरणामध्ये, अनुदानामध्ये आणि उद्योजक व अभियंत्यांसाठी निर्माण होणाऱ्या नव्या संधी बाबत विचारमंथन करणे हा या कार्यशाळेचा उद्देश होता. या कार्यशाळेसाठी प्रमुख पाहुणे म्हणून सोलार इलेक्ट्रॉनिक्स, पुण्याचे व्यवस्थापकीय संचालक एस.डी. बांदल हे लाभले होते. स्वेरीचे अध्यक्ष दाद-सासाहेब रोंगे हे कार्यशाळेच्या

अध्यक्षस्थानी होते. प्रमुख पाहुणे एस. डी. बांदल यांनी सौर ऊर्जा क्षेत्राबाबत मार्गदर्शन केले. तसेच डॉ.बादलकुमार यांनी कार्यशाळा आयोजित्याचा हेतू स्पष्ट केला. उपप्राचार्या डॉ.मिनाक्षी पवार यांनी स्वेरीच्या शैक्षणिक वाटचाली संबंधी सांगितले. या कार्यशाळेप्रसंगी 'स्वेरी' आणि 'सोलार इलेक्ट्रॉनिक्स, पुणे' यांच्यामध्ये सामंजस्य करार करण्यात आला. हा औपचारिक सामंजस्य करार करण्याचा उद्देश म्हणजे 'शैक्षणिक क्षेत्र' आणि 'उद्योजक' यामधील अंतर कमी

करणे हा आहे. या नियमित चालणाऱ्या परस्पर संवादांमुळे संस्थेला उद्योगातील तज्ञांकडून कौशल्ये व क्षमता याबाबत मौल्यवान मार्गदर्शन लाभणार आहे. कंपनीच्या सहकार्यांमुळे विद्यार्थ्यांना इंटरनॅशनल, कार्यशाळा आणि अप्रत्यक्ष अनुभव यावर आधारित क्षेत्राला चालना मिळणार आहे. प्राध्यापक व शिक्षकेतर कर्मचारी यांना 'तांत्रिक सॉफ्ट स्किल' प्रशिक्षण मिळणार आहे. यावेळी प्रमुख पाहुणे डॉ. एस. डी. बांदल यांनी 'तंत्रशिक्षण अभ्यासक्रमात



शाश्वत विकासासाठी उपलब्ध संधी' यावर प्रकाश टाकला. यावेळी सोबत इन्फ्रास्ट्रक्चर अधिष्ठाता डॉ. डी. ए. तंबोळी, इलेक्ट्रीकल इंजिनिअरिंगचे

हे वृत्तपत्र मालक, सिद्धार्थ सोशल फाँडेशन यांनी मुद्रक, प्रकाशक, संपादक कमलाकर ज्ञानदेव सोनकांबळे यांच्या सम्यक पब्लिकेशन अँड प्रिंटर्स २४७, बुद्ध विहार, रमाबाई आंबेडकर नगर, बुधवार पेट, सोलापूर ४१३००२ महाराष्ट्र येथे छापून म. पो. गोगांव ता. अक्कलकोट जि. सोलापूर ४१३२१८ महाराष्ट्र येथे प्रकाशित केले. संपादक : कमलाकर ज्ञानदेव सोनकांबळे ई-मेल - yashsiddhineews@gmail.com www.yashsiddhineews.com Mo. 9921988358

This Newspaper is printed by the Owner Shidharth Social Foundation, Printer, Publisher, Editor Kamalakar Dayndev Sonakamble at Samyak Publications and Printers 247, Budha Vihar, Ramabai Ambedkar Nagar, Budhwar Peth Solapur-413002 (Maharashtra), Published, at Gogaon Tal Akkalkot Dist Solapur 413218 (Maharashtra). Editor : Kamalakar Dayndev Sonakamble

■ प्रशासकीय कार्यालय : सम्यक उद्योग समूह, पृथ्वी एंटरप्राइजेस, सर्वे नं. ६९१/८, शां पं. ४, राजीव गांधी नगर, न्यू अप्पर बस स्टॉप, बिबेवेवाडी पुणे-३७ ■ विभागीय कार्यालय : प्रबुद्ध इंटरप्राइजेस, दुकान नं. २ अमरधान चौक, खेमांनी उल्हासनगर ४२९००२

विकासाचे ग्रीथ इंजिन म्हणून शहर विकासाला शासनाचे प्राधान्य : मुख्यमंत्री देवेंद्र फडणवीस



महानगरपालिका आयुक्त आणि नगरपरिषद मुख्याधिकाऱ्यांच्या कार्यशाळेत शहरांच्या सर्वांगीण विकासावर भर देण्याचे मुख्यमंत्र्यांचे आवाहन

दैनिक यश सिद्धि न्यूज नेटवर्क
पुणे : विकासाचे ग्रीथ इंजिन म्हणून शहर विकासाला केंद्र आणि राज्यशासन प्राधान्य देत असून गेल्या १० वर्षांत नागरीकरणासाठी मोठ्या प्रमाणात गुंतवणूक करण्यात आली आहे. शहरी भागातील नागरिकांच्या समस्या सोडविण्यासाठी, त्यांना उत्तम सुविधा देण्यासाठी चांगल्या योजना राबविल्यास राज्य शासनातर्फे स्थानिक स्वराज्य संस्थांना सहकार्य करण्यात येईल, असे प्रतिपादन मुख्यमंत्री देवेंद्र फडणवीस यांनी केली.

नगरविकास विभागातर्फे राज्यातील महानगरपालिका आयुक्त आणि नगरपरिषदेचे मुख्याधिकारी यांच्याकरिता यशदा येथे आयोजित कार्यशाळेत ते बोलत होते. कार्यक्रमाला उपमुख्यमंत्री तथा नगरविकास मंत्री एकनाथ शिंदे, नगरविकास राज्यमंत्री माधुरी मिसाळ, अतिरिक्त मुख्य सचिव असीमकुमार गुप्ता, प्रधान सचिव डॉ. के. एच. गोविंदराज आदी उपस्थित होते.

मुख्यमंत्री श्री. फडणवीस म्हणाले, महाराष्ट्र हे देशातील सर्वाधिक नागरी लोकसंख्या असलेले दुसऱ्या क्रमांकाचे राज्य आहे. विकासाची प्रक्रिया नागरिकरणाभोवती फिरते. शिक्षण, आरोग्य, रोजगार, मनोरंजन या चार गोष्टींसाठी नागरिक शहराकडे आकर्षित होतात. असे असताना

विकासासोबत वाढत्या शहरीकरणाचा योग्यरितीने विचार न केल्याने शहर विकासाचे योग्य धोरण करण्यात आले नाही आणि त्यामुळे शहरातील समस्या निर्माण झाल्या. राज्यात ६ कोटी लोक ४५० शहरात राहतात. ही शहरे सुंदर करता आली तर ५० टक्के जनतेचे जीवनमान उंचावता येईल.

शिक्षण आणि आरोग्य सुविधांवर भर द्या

शहरी भागातील प्राथमिक आरोग्य सुविधा निर्मितीकडे लक्ष द्यावे लागेल. यासाठी केंद्र आणि राज्यशासनाच्या योजनांची अंमलबजावणी करावी. महानगरपालिकेच्या शाळेत गरीबांच्या मुलांना चांगले शिक्षण देण्यासाठी प्रयत्न करणे गरजेचे आहे. पाणी पुरवठा, सांडपाणी व्यवस्थापनाचे प्रकल्प नियोजित वेळेत पूर्ण होण्यासाठी त्याचा नियमित आढावा घेऊन त्यातील अडचणी दूर करणे गरजेचे आहे. पाणी पुरवठ्यासाठी योग्य वितरण प्रणाली उभी करणे आणि मीटर पद्धत सुरू करणे तेवढेच महत्त्वाचे आहे. जनतेच्या समस्या सोडविण्यासाठीच्या अशा योजनांसाठी शासन सहकार्य करेल, असे मुख्यमंत्री म्हणाले.

शहराच्या आर्थिक विकासाला चालना द्या

गेल्या काही वर्षांत शहराच्या विकासासाठी मोठ्या प्रमाणात

निधी देण्यात आला. वस्तू आणि सेवा पुरविताना नवा दृष्टिकोन स्वीकारण्यासह नव्या कल्पना अंमलात आणाव्या लागतील. शहरी स्थानिक स्वराज्य संस्थांना निधी उभारण्याचे नवे स्रोत शोधवे लागतील, त्यासोबत करारं च्या वसुलीकडेही लक्ष द्यावे. शहराच्या आर्थिक प्रगतीवर भर दिल्यास नागरिक कर भरण्यास पुढे येतील. चांगल्या प्रकल्पासाठी खाजगी

मुख्यमंत्र्यांनी मांडला शहर विकासाचा रोडमॅप

क्षेत्रातूनही निधी सहज उपलब्ध होऊ शकेल. त्यादृष्टीने शहराच्या शाश्वत विकासाचे नियोजन करावे, असे आवाहन श्री. फडणवीस यांनी केले. शहर विकासाच्या आराखड्याद्वारे शहराचा सुनियोजित विकास करता येतो. सुनियोजित रस्ते तयार केल्यास शहर सुंदर करता येतील, असेही ते म्हणाले.

शंभर दिवसांच्या कार्यक्रम तंतगत सर्व महानगरपालिका आणि नगरपालिकांनी चांगली कामगिरी केली. नव्याने केलेल्या सुधारणा संस्थात्मक पातळीवर राबवल्या गेल्यास प्रशासन निरंतर सुधारत राहील. आता १५० दिवसांचा कार्यक्रम आखला आहे. यामध्ये ई-

गव्हर्नसचा उपयोग आणि मनुष्यबळ विकासावर भर द्यायचा आहे. यासाठी शासनाकडून सर्व सहकार्य करण्यात येईल. मनुष्यबळासंबंधी सुधारणा करून आणि तंत्रज्ञानाचा उपयोग करून प्रशासन अधिक कार्यक्षम करता येईल.

राज्य आणि केंद्राकडून मिळणारा निधी वेळेवर खर्च करून विकासासाठी गती देणे गरजेचे आहे, त्यासाठी डिजिटल प्रणालीचा पूर्ण वापर करणे महत्त्वाचे आहे. तंत्रज्ञानाच्या उपयोगाद्वारे कामावर नियंत्रण ठेऊन गुणवत्ता सुनिश्चित करण्याची गरज आहे. शासकीय सेवेमध्ये तंत्रज्ञानाचा वापर करून यामध्ये विविध उपक्रम राबविल्यास विकसित महाराष्ट्र २०४७' चा आराखडा तयार करणे सुलभ होईल. यासाठी सर्वांच्या सूचना उपयुक्त ठरतील, असेही मुख्यमंत्री फडणवीस म्हणाले.

सुंदर व सुनियोजित शहरांसाठी शासनाचे सहकार्य - उपमुख्यमंत्री एकनाथ शिंदे

शहरी स्थानिक स्वराज्य संस्थांच्या समस्या जाणून घेण्यासाठी कार्यशाळा उपयुक्त ठरणार आहे. राज्याच्या विकासात महानगरपालिका आणि नगरपालिकांचा महत्त्वाचा वाटा आहे. सर्व शहरांचा समान विकास झाल्यास राज्यात विकासाचा असमतोल राहणार

नाही, त्यासाठी शहरातील समस्या दूर कराव्या लागतील. शहरीकरणाचा वेग वाढत असताना नागरिकांना सुविधा देण्याची जबाबदारी वाढली आहे. ५ कोटी पेक्षा अधिक नागरिक शहरी भागात रहात असल्याने तेथील समस्या सोडविण्याला प्राधान्य द्यावे लागेल, यासाठी शासन महानगरपालिका आणि नगरपालिकांना सहकार्य, करेल अशी ग्वाही उपमुख्यमंत्री एकनाथ शिंदे यांनी दिली.

महानगरपालिकांनी निश्चित उद्दिष्ट समोर ठेऊन काम करावे आणि काम काजात कृत्रिम बुद्धिमत्तेचा उपयोग करावा. भविष्यात नव्या झोपडपट्ट्या होणार नाहीत यावर लक्ष देताना समूह विकासावरही लक्ष द्यावे. यासाठी क्षेत्र भेटी आणि महत्त्वाच्या प्रकल्प भेटीवर भर द्यावे. अशाणे गुणवत्तापूर्ण काम सुनिश्चित करता येईल. जनतेला हक्काचे घर दिल्यास शहरे सुंदर व सुनियोजित होतील. यापुढे शहरांत अतिक्रमण होणार नाही याकडे अधिक लक्ष द्यावे. सांडपाणी व्यवस्थापन, प्रक्रिया केलेल्या पाण्याचा पुनर्वापर, वेस्ट टू एनर्जीसारखे उपक्रम, उत्तम सार्वजनिक वाहतूक व्यवस्था राबवून शहरे अधिक सुंदर करता येतील, असेही श्री. शिंदे म्हणाले.

शासनामार्फत गतकाळात लोकाभिमुख योजना आखण्यात आल्या आणि अनेक लोकहिताचे

निर्णय घेण्यात आले. याआधी 'शासन आपल्या दारी' यासारखे उपक्रम राबविले गेले. जनतेच्या आशा पूर्ण करण्यासाठी अधिक गतीने जनतेच्या हितासाठी कार्य करणे गरजेचे आहे. जनतेला शासनाच्या विविध सेवा व सुविधा प्रभावीपणे मिळव्यात, प्रशासनाला गती मिळावी,यासाठी १०० दिवसांचा कृती आराखडा राबवण्यात आला. त्यात गुंतवणूक, क्षेत्रीय कार्यालयांना भेटी, स्वच्छता, प्रशासकीय सुधारणा यावर भर देण्यात आल्या. आता १५० दिवस कार्यक्रमही त्याच पद्धतीने राबवून राज्याच्या विकासाला वेग देण्यात येणार असल्याचेही श्री. शिंदे म्हणाले. सर्व क्षेत्रात राज्य पुढे जात असताना आपली शहरे विकसित करण्यासाठी कार्यशाळेच्या माध्यमातून मंथन व्हावे, असे आवाहनही त्यांनी केले.

शहर सुंदर करण्यासाठी प्रयत्न करा-राज्यमंत्री माधुरी मिसाळ

शहरी भागातील समस्या दूर करण्यासाठी विविध उपायांबाबत कार्यशाळेत चर्चा करण्यात आली. कायदेशीर बांधकामामुळे शहरे बकाल होऊ नयेत यासाठी उपाय करण्याची आवश्यकता आहे. याबाबत शासनाच्या नियमावलीची अंमलबजावणी करण्याची आवश्यकता आहे. यादृष्टीने काम करताना लोकप्रतिनिधींशी सम

नव्य ठेवावा. प्रधानमंत्री आवास योजनेअंतर्गत सुधारणांबाबतही विचार व्हावा. शहरे सुंदर करण्यासाठी सर्वांनी मिळून प्रयत्न करावे, असे आवाहन राज्यमंत्री श्रीमती माधुरी मिसाळ यांनी केले. अतिरिक्त मुख्य सचिव गुप्ता म्हणाले, शहरी स्थानिक स्वराज्य संस्थांनी विकसित भारताचे स्वप्न साकार करण्यासाठी १५० दिवस कार्यक्रमांतर्गत ई-गव्हर्नन्सचा उपयोग करावा. महानगरपालिका आणि नगरपालिकांनी विकास प्रकल्पांसाठी निधी उभारण्याचे नवे स्रोत शोधवे. काळानुरूप कामकाजात सुधारणा करण्यावर भर द्यावा. महानगरपालिका आयुक्त पदावर काम करताना मिळणाऱ्या संधीचा उपयोग करून शहराच्या विकासावर अधिक भर द्यावा असे त्यांनी सांगितले.

प्रधान सचिव डॉ. के. एच. गोविंदराज यांनी प्रस्ताविकात कार्यशाळेची माहिती दिली. राज्याच्या शहरी भागात सर्वांगीण विकास करताना कामाची गुणवत्ता, केंद्राकडून अधिक निधी मिळविणे, नव्या तंत्रज्ञानाचा उपयोग आणि कामाचा वेग वाढविण्यासाठीच्या उपाययोजनांवर कार्यशाळेत चर्चा करण्यात येणार आहे. नागरिकांना मूलभूत सुविधा देण्यासाठी सकारात्मक भावनेने आणि क्षमतेने काम करावे लागेल, असे त्यांनी सांगितले.

मागील ११ वर्षांची परंपरा कायम राखत यंदाही १० वी च्या परीक्षेत इंडियन मॉडेल स्कूलचा १०० टक्के निकाल

दैनिक यश सिद्धि न्यूज नेटवर्क
अक्कलकोट/प्रतिनिधी : महाराष्ट्र राज्य माध्यमिक व उच्च माध्यमिक शिक्षण मंडळ पुणे विभागाच्या वतीने फेब्रुवारी २०२५ मध्ये घेण्यात आलेल्या १० वी परीक्षेचा निकाल आज जाहिर झाला त्यात अक्कलकोट येथील इंडियन मॉडेल स्कूलचा १०० टक्के निकाल लागला असून यात संकेत धडके यांनी ९८.४० टक्के गुण मिळवत प्रथम क्रमांक मिळवला. कु. शेजल जाधव या विद्यार्थिनींनी ९८.२० टक्के गुण मिळविले व कु. दिशा कामाठी यानाही ९८.२० गुण मिळवित



द्वितीय क्रमांक मिळवले व कु. यथार्थ पाटील याने ९७.६० गुण मिळवत तृतीय क्रमांक मिळविले. एकुण विद्यार्थ्यांपैकी ९५ टक्केपेक्षा ही जास्त गुण मिळवलेले एकूण ९ विद्यार्थी आहेत तर ९० टक्केच्या

वर गुण मिळवलेले एकूण ३० विद्यार्थी आहेत. या सर्व यशस्वी विद्यार्थ्यांना माजी गृहराज्यमंत्री व शाळेचे संस्थापक अध्यक्ष सिध्दराम म्हेत्रे. संस्थेचे उपाध्यक्ष अमोल जोशी सर. सायली जोशी मॅडम व संस्थेचे सचिवा शीतलताई म्हेत्रे, ममता बसवंती मॅडम प्रशालेच्या मुख्याध्यापिका गौरी दातार, बी.एड महाविद्यालयाचे प्राचार्य डॉ. गणपती वाघमोडे व प्रशालेतील शिक्षकांनी या विद्यार्थ्यांचे अभिनंदन केले.

चंद्रशेखर सांडवे प्रतिष्ठान प्रस्तुत २७ वा सांस्कृतिक कलादर्पण गौरव रजनी पुरस्कार , विशेष लक्षवेधी पुरस्कार कर्मयोगी आबासाहेब चित्रपटाला

दैनिक यश सिद्धि न्यूज नेटवर्क
दादर/प्रतिनिधी : रवींद्र नाटय मंदिर, प्रभादेवी,दादर येथे मोठ्या दिमाखात सांस्कृतिक क्षेत्रातील चित्रपट नाट्य टीव्ही मालिका क्षेत्रातील अनेक दिग्गज कलाकारांच्या उपस्थितीत पार पडला. यंदाच्या विशेष लक्षवेधी चित्रपट कर्मयोगी आबासाहेब या चित्रपटाला भेटला. पुरस्कार येताना चित्रपटाचे लेखक आणि दिग्दर्शक अल्ताफ दादासाहेब शेख पुरस्कार सोहळ्यात नाट्य विभागामध्ये सुमुख चित्र निर्मित उर्मिलायन आणि कलाकारांना निर्मित वर वरचे वधुधर यांना विभागून सर्वोत्कृष्ट नाटकाचा पुरस्कार देऊन त्यांच्या गौरव करण्यात आला. चित्रपट विभागात फुलवंती हा चित्रपट



सर्वोत्कृष्ट ठरला तर टीव्ही मालिका विभागात घरो घरी मातीच्या चुली स्टार प्रवाह ही मालिका सर्वोत्कृष्ट ठरली तसेच लक्षवेधी कथाबाह्य मालिकेमध्ये सोहळा सख्यांचा सन टीव्ही मालिकेला पुरस्कार मिळाला. न्यूज चॅनेल विभागात इझ माझा या चॅनेलला सर्वोत्कृष्ट न्यूज चॅनेलचा पुरस्कार मिळाला. यंदाचा मानाचा आणि

सन्मानाचा सर्वश्रेष्ठ कला गौरव पुरस्कार ज्येष्ठ अभिनेते सतीश पुळेकर आणि ज्येष्ठ अभिनेत्री सविता प्रभुणे यांना देण्यात आला. हा पुरस्कार इझ माझाच्या सरिता कौशिक आणि सांस्कृतिक कलादर्पणचे अध्यक्ष चंद्रशेखर सांडवे यांच्या हस्ते त्यांना सुपूर्त करण्यात आला. यंदाच्या चित्रपट विभागामध्ये सर्वोत्कृष्ट अभिनेत्या चा मान गश्मीर महाजनी (फुलवंती), सर्वोत्कृष्ट अभिनेत्री प्राजक्ता माळी (फुलवंती), सर्वोत्कृष्ट सहाय्यक अभिनेता संतोष जुवेकर (रानटी) व सचिन

नारकर, सर्वोत्कृष्ट सहाय्यक अभिनेत्री स्पृहा जोशी (शक्तिमत्त) सर्वोत्कृष्ट विनोदी कलावंत गौरव मोरे (अल्याड पल्याड) आणि पुरस्कार मिळाला.नाटक विभागामध्ये सर्वोत्कृष्ट अभिनेता सुव्रत जोशी (वर वरचे वधुधर), सर्वोत्कृष्ट अभिनेत्री निहारिका राजदत्त (उर्मिलायन) , सर्वोत्कृष्ट सहाय्यक अभिनेता प्रियदर्शन जाधव (दोन वाजून बावीस मिनिटांनी) , सहाय्यक सर्वोत्कृष्ट अभिनेत्री नम्रता संभेराव (थेट तुमच्या घरातून), यांनी पुरस्कार मिळवले. टी. व्ही मालिका विभागात सर्वोत्कृष्ट अभिनेता तन्मय जका (लय आवडतेस तू मला-) कलर्स मराठी , सर्वोत्कृष्ट रेमा शिंदे (घरोघरी मातीच्या चुली) स्टार प्रवाह, आणि सानिका मोजर (लय आवडतेस तू मला) कलर्स मराठी ,सर्वोत्कृष्ट श्राळीरह अभिनेता विभागून - प्रमोद पवार (घरोघरी मातीच्या चुली), सर्वोत्कृष्ट सहाय्यक अभिनेत्री प्राजक्ता दिवे (ठरलं तर मग) स्टार प्रवाह यांना मिळाले. ह्या पुरस्कार सोहळ्यात अनेक नामवंत कलाकारांनी आणि प्रतिष्ठित क्षेत्रातील दिग्गज मान्यवरांनी हजेरी लावली.यंदाचे ब्रॉडकस्ट पार्टनर होते इझ माझा आणि को पॉवर्ड होते राम बंधू म साले आपला टेस्ट पार्टनर तसेच दिनशांव आईस्क्रीम मानले संस्थेचे अध्यक्ष चंद्रशेखर सांडवे यांनी.

कृषी उत्पन्न बाजार समित्यांसंदर्भातील विविध प्रश्नांवर बैठक उपमुख्यमंत्री अजित पवार यांचे निर्देश

राज्यस्तरीय बाजार समित्यांचे सक्षमीकरण करताना शेतकरी हित व सदस्यांच्या अधिकारांचे रक्षण गरजेचे

दैनिक यश सिद्धि न्यूज नेटवर्क
मुंबई राष्ट्रीय नामांकित बाजार अनुषंगाने राज्यस्तरीय बाजारांचा विकास करताना राज्यातल्या शेतकऱ्यांचे हित जपले गेले पाहिजे. बाजार समिती सदस्यांच्या अधिकारांचे रक्षण झाले पाहिजे. बाजार समिती सदस्य जनप्रतिनिधींमधून निवडून येतात. शेतकऱ्यांचे, समाजातील विविध घटकांचे प्रतिनिधीत्व करतात. या सदस्यांचे अधिकार कायम ठेवण्यातच शेतकरी व समाजाचे हित आहे. यातूनच बाजार समित्या अधिक कार्यक्षम, बळकट होतील. बाजार समित्यांसंदर्भातील निर्णय घेत असताना शेतकऱ्यांचे हित सर्वोच्च असावे, असे निर्देश उपमुख्यमंत्री अजित पवार यांनी कृषी उत्पन्न बाजार समित्यांसंदर्भातील विविध प्रश्नांवर आज मंत्रालयात आयोजित बैठकीत दिले. उपमुख्यमंत्री अजित पवार यांच्या अध्यक्षतेखाली मंत्रालयात, राष्ट्रीय बाजार अनुषंगाने राज्यस्तरीय बाजार विकसित करणे, कृषी उत्पन्न बाजार समिती कर सुधारणे, कृषी उत्पन्न बाजार समित्यांची देखभाल दुस्तरी, वस्तू व सेवाकराबाबत



अडचणी, छोटे उद्योग व व्यापाऱ्यांच्या व्यवसाय कराबाबतच्या समस्या, कळंबोली येथे स्टीलमाकॅटसाठी सिडकोच्या माध्यम पात जमीन उपलब्ध करून देणे आदी विषयांवर चर्चा करण्यासाठी बैठक आयोजित करण्यात आली होती. बैठकीला रोजगार, उद्योजकता व नावि्यता मंत्री मंगलप्रभात लोढा, पणनमंत्री जयकुमार रावल, वित्त विभागाचे प्रभारी अपर मुख्य सचिव सौरभ विजय, सहकार व पणन विभागाचे प्रधान सचिव प्रवीण दराडे, राज्य कर आयुक्त आशिष शर्मा, सिडकोचे व्यवस्थापकीय संचालक विजय सिंघल (व्हिसीद्वारे), उपमुख्यमंत्र्यांचे सचिव डॉ. राजेश देशमुख,

महाऊर्जांच्या महासंचालक डॉ. कादंबरी बलकवडे, पणन संचालक विकास साळ, फेडरेशन ऑफ असोसिएशन ऑफ इंडियाचे अध्यक्ष जितेंद्र शहा, 'एमएसएसएमए'चे अध्यक्ष चंदन भन्साली, नवीमुंबई एपीएम सीचे संचालक सुधीर कोठारी (व्हीसीद्वारे) आदी मान्यवरांसह संबधित विभागांचे वरिष्ठ अधिकारी उपस्थित होते. राज्यातल्या शेतकऱ्यांच्या शेतमालाला सुरक्षित बाजारपेठ उपलब्ध करत शेतकऱ्यांचे हित जपण्याचे, त्यांच्या आर्थिक प्रगतीला हातभार लावण्याचे काम बाजार समित्यांनी सातत्याने केलं आहे. शेतकऱ्यांच्या हितांचे रक्षण राज्यासाठी सर्वोच्च आहे. केंद्र शासनाच्या कृषी व शेतकरी कल्याण विभागाच्या नवीन २०१७ च्या कायद्यातील तरतुदीनुसार महाराष्ट्र कृषी उत्पन्न पणन (विकास व विनियमन) या १९६३ च्या कायद्यात सुधारणा करून राष्ट्रीय नामांकित बाजार समिती स्थापन करणे, अस्तित्वात असलेल्या बाजार समितीचे रुपांतर राष्ट्रीय नामांकित बाजार समितीमध्ये करण्याचा प्रस्ताव शासनास सादर करण्यात आला

आहे. त्यानुसार राष्ट्रीय बाजार समिती स्थापन झाल्यानंतर शासनाकडून त्यासमितीवर नामनिर्देशित व्यक्तींची नियुक्ती होणार आहे. राष्ट्रीय बाजारांच्या अनुषंगाने राज्यस्तरीय बाजारांचा विकास करण्यासंदर्भातही बैठकीत चर्चा झाली. शेतकऱ्यांच्या प्रतिनिधींशी चर्चा करूनच यासंदर्भातील निर्णय घ्यावा, असे निर्देश उपमुख्यमंत्री अजित पवार यांनी दिले. व्यापारी वर्गाकडूनही बैठकीत अनेक मुद्दे उपस्थित करण्यात आले. जीएसटी आकारणीत सुसुत्रता, व्यापाऱ्यांना अकारण होणारा त्रास थांबवण्याबाबतही बैठकीत चर्चा झाली. करचुकवेगिरी रोखण्यासाठी जीएसटी वसुली पद्धतीत सुधारणांसंदर्भात व्यापारी संघटनांनी केलेल्या मागण्यांवर सकारात्मक विचार केला जाईल. जीएसटी कौन्सिलच्या आगामी बैठकीत व्यापाऱ्यांच्या मागण्या उपस्थित करून त्यांच्या अडचणी सोडवण्याचा प्रयत्न केला जाईल. उद्योग, व्यापार क्षेत्रात अधिक सुरक्षित वातावरण निर्माण करण्याच्या सूचनाही उपमुख्यमंत्री अजित पवार यांनी बैठकीत दिल्या.

वागदरीत बुद्ध जयंती निमित्ताने पंचशील ध्वजारोहण करून तथागताना आभिवादन

दैनिक यश सिद्धि न्यूज नेटवर्क
वागदरी (एस. के. गायकवाड) : वैशाखी पोर्णिमा तथागण गौतम बुद्ध यांच्या जयंती निमित्ताने वागदरी ता.तुळजापूर येथे पंचशील ध्वजारोहण करून भगवान गौतम बुद्ध याना आभिवादन करण्यात आले. डॉ. बाबासाहेब आंबेडकर जयंती उत्सव कमिटी वागदरी च्या वतीने बुद्ध जयंती निमित्ताने आभिवादानाच्या कार्यक्रमाचे आयोजन येथील पंचशील बुद्ध विहारात करण्यात आले होते. प्रांभी जयंती उत्सव कमितीचे अध्यक्ष नागनाथ बनसरोडे, उपाध्यक्ष मोहन वाघमारे, रे.खंजिनदार दत्तु नाना वाघमारे, अनिल वाघमारे, चंद्रकांत वाघमारे आदी मान्यवरांच्या हस्ते तथागत भगवान गौतम बुद्ध व महामानव डॉ. बाबासाहेब



आंबेडकर, यांच्या प्रतिमांचे पुजन करून पंचशील ध्वजारोहण करण्यात आले.ध्वजारोहणा नंतर सामुदायिकरित्या बुद्ध वंदना घेवून तथागत भगवान गौतम बुद्ध याना आभिवादन करण्यात आले. या कार्यक्रमाचे प्रास्ताविक व सुत्रसंचलन रिपाई (आठवले)चे जिल्हा सचिव यथार्थ पत्रकार एच.के.गायकवाडय यांनी केले तरअभार प्रदर्शन चंद्रकांत वाघमारे यानी केले. यावेळी पोलीस हवालदार संदीपान वाघमारे,भिमशाहीर शिवाजी घेवून तथागत भगवान गौतम बुद्ध याना आभिवादन करण्यात आले. सर्व उपस्थितांचे आभार मानले संस्थेचे अध्यक्ष चंद्रशेखर सांडवे यांनी.